
५ — लीला दर्शन

जोधे जुवान

(१)

मिठी अमां चयो लाल ! बन में रो.जु रो.जु राक्षस था अचनि । मुहिंजो मनु डि.जे थो । तूं अगिते गायुं चारण न वेंदो कर ।

कान्हल चयो: वाह अमां वाह ! अमां तुहिंजे कान्हा खे कंहिजो डपु आहे?

सेवकु आहियां श्रीरंग जो ।

ला.दुलो आहियां नानक शाह जो ।

बालकु आहियां नन्दराय जो ।

खीरु पियां थो मिठी माय जो ।

अमां .बुधी ठरी पई — वाह जोधा जुवान वाह!

सहूरुमि पुट

(२)

कान्हलु ज़ाओ आहे—चौधरी .खुशी अ जी लहर छांइजी वेई । दाई अ मिठी अमड़िसां ज़िदु कयो दिल घुरियनि दाननि लाइ । नाड़ो ई न पई छेदे । मणिमय हार, वस्त्रा, गायूं आदि वठी छेदियाई ॥

नाच गान रस रंग जी आंगन मौज मती ।
अमड़ि यशोदा सद करे दौड़ी अचेमि प्राणपति ॥
गुरूअ भरी आ गोद आयो कुल उजियारो ।
ओ अच्छी दाढ़ीअ वारा सहूरुमि पुट, वरियो अथई वारो ॥
हाकिम हाणे हुब सां दे दीननि खे दानु ।
लथी चिन्ता चित जी थियो भेड़ी भगवान ॥
वाधाई वाधाई ॥

अमड़ि जो सुहुजु (३)

प्यारे कृष्ण जी सगाई थी । मिठी अमड़ि यशोदा श्री किशोरी अ लाई
सुहुजु मोकिलियो । श्रीकीरति राणी अ अमड़ि जो मोकिलियलु वगो ऐं
आभूषण श्रीजू खे पहिराया ।
उन महल श्रीकिशोरी अ जी सुन्दरता सहस गुणा वधी वेई । सभेई सखियूं 'जै
दुलहिन महाराणी' चई श्रीजू खे खिजाइण लगियूं ॥ श्रीजू अखड़ियुनि ते
हथड़ा रखी लज्ज पिया करनि ॥

मिठी अमड़ि आनन्द विभोर थी वेई ॥

जिदी बचिड़ी

(४)

श्रीजू बचिड़ी अ रान्दीकनि लाइ ज़िदु कयो । अमड़ि कीरति राणी अ
चयो त किशोर ! तूं त द्राढी हठीली थी पई आहीं । सभेई तोखे समुझाए
थकी था पवनि पर तूं पंहिजे सुभाव जी पकी थी पई आहीं । मां त रूगो
तुहिंजे मुख कमल दे. वाइड़ी थी वेठीं निहारियां ॥ रावल पति त जणु तो तां
साहु थो घोरे ऐं मूं खे चवे त छो थी चवीसि अलाए कहिड़े सौभाग्य सां
असां अहीरनि जे घर में हीअ कुलमणि बची आई आहे ॥

पर लाल तूं द्राही थीउ । हाणे बद्दी थी आहीं । हाणेतूं
सबाझो ऐं मिठो सुभाव धर । सुभाणे साहुरे वेंदीअ त उते
तुहिंजा अंगल केरू माजींदो ।

साहुरनि जो नालो बुधी श्रीजू डौड़ी वजीं कुण्ड में लिक्की ।
अमां टहकु .देई खिलण लगी ॥

मिठी जोड़ी

(५)

मां सचु थी चवां भेण ! असां जा वद्दा भाग आहिनि ।
असां जी महाराणी कीरति देवी अ कियास में भरजी कृपा कई
आहे यशोदा नन्दन कान्ह ते । किशोरी अ जे सगाई जो तिलक
मोकिलियो अथसि नन्द गांव दे. ॥

हाणे त उन मंगल मई सम्बन्ध करे सारे वृज में मंगल ई
मंगल भरजी विया आहिनि । चोधरी अतुलित आनंद जी लहर
फैलजी वेई आहे । घर घर में आनन्द उत्साह उमिड़ी रहियो आहे ।

भेनड़ी ! भाग भरिये लाल कृष्ण जो सौभाग्य जो
चमकियो आहे उहो सौभाग्य असां जी किशोरी जे अंग अंग में
झलकी रहियो आहे ॥

शल सदां जिये असां जी हीअ मिठी जोड़ी

नटखट कृष्ण (६)

बाल कृष्ण जी सगाई थी । पोइ वरी बरसाने खां लगन
पत्रिका आई । बृम्हण मंत्रा पढ़ी सोनी सन्दुलीअ ते वृज मान
लाल खे पत्रिका गोद में दिनी ।

श्रीजू नाम लिखियल पत्री प्यारे श्यामसुन्दर गद् गद् थी
अखियुनि, मस्तक, मुखड़े ते रखी गले सां लाती, जियं बाबा
सां ग.दु दीपावली अ ते लक्ष्मी जी पूजा कंदो आहे ।

पोइ पुछियाई त अमां इयें कबो आहे न?

सभु खिलण लगा ऐं चवण लगा त नटखट लाल सदां .खुशि हून्दें ॥

साले जो अंगल (७)

प्यारे कुंअर श्रीकृष्ण चन्द्र !

घणो घणो स्नेह सां प्रणाम करे वेनती थो कयां त मिठल ! तूं रो.जु गायूं
चारण लाइ हिताई लघीं थो पर कदहीं बि पहिंजो चन्द्र वदन को न .देखारीं ।
छो लाल? विहावं खां पोइ एद्री लज् छो थो करीं?

मिठल ! बई घर हिकु करे ज़ाणु । जहिड़ो नन्दगांव तहिड़ों बरिसानो ।
हितिबि त तुहिंजा बाबा अमां आहिनि । बिना संकोच ईंदो कर । असां जा
प्राण तुहिंजे दर्शन लाइ तड़फन था । बाबा रो.जु पुछंदो आहे त अ.जु बि
कान्हल मिठो कोन आयो इयें चई नेणनि में नीरू भरे तोखे सद्दिड़ा कंदो आहे
। हाणे दिलबर घणो न तरिसाइजि ।

सालिड़े जो इहो अंगलु मजींदे न?

तुहिंजो चरण सेवक

दामलु — बरसानो

अटकली प्यारो (८)

प्यारे श्यामसुन्दर श्रीजू जे हथिड़े में मुण्डी पहिरियल दिठी जंहि ते श्रीकृष्ण नाम उकिरियलु हो । श्रीजू खे चवण लगो त श्रीजू ! हीअ मुण्डी त मुहिंजी आहे । तो किथां खई आहे?

श्रीजू चयो त प्रीतम ! हीअ त मूंखे मिठी अमां कृपा करे दिनी आहे ॥

श्यामसुन्दर चयो त इयें कीन हून्दो तो चोराई आहे ।

श्रीजू चयो त हली अमां खां पुछो ।

श्यामसुन्दर श्रीजू जो हथु सोघो झले घरि वठी आयो ऐं अची ताड़ी वजाए चवण लगो त प्रिया जू ! दिसो कीअ अटकल करे तवहां खे घर वठी आयो आहियां ।

रस विनोदी युगल जी सदाई जै ।

श्रद्धावान थीउ (९)

हिक दींह श्यामसुन्दर खे श्रीजू चवण लगा त प्रीतम !

तवहां अमां खे चवंदा आहियो त किशोरी मुहिंजी गुरुदेव आहे ।

रस राह.देखारण वारी आहे ।

पोइ गुरूदेव चेले जे दर्शन लाइ सिके पियो ऐं चेलो लीयो
बि न पाए । दींह में हिकु दप्फो त दर्शन करण ज़रूर अचिजे ।
श्रद्धावान थीउ मिठल, तदहीं मनोकामना पूरण थींदइ ॥
युगल खिलण लगा ।

युगल रूप युगल (१०)

अमां मिठी श्रीजू खे पीहर मोकिलण में दाढो पई की बाए । न नंह पई
करे सघे ऐं न हा पई करे । नुहिड़ी अ में एदो मोहु थी पियो अथसि जो उन
खे परे न थी करे सघे । हर हर चम्बुड़ी पवेसि ।

होदाह श्रीकीरति राणी भी दाढो मांदी आहे ।

युगल सलाह करे ब रूप धरे बिन्ही मायड़ियुनि खे हिक
वक्त सुखु दियण लगा ऐं बिन्ही जो प्रेम सुखु लुटण लगा ॥

माता भगतु मोहन (११)

श्रीजू पीहर में विया त अमड़ि नन्दराणी सम्भार में व्याकुल थियण लगी
। हिक राति निंडमां छिरुकु भरे उथी ऐं श्रीजू ! श्रीजू ! सद्रण लगी ।

बालु किशनु जागी अमां वटि अची चवण लगो अमां मांदी न थीउ मां
हाणे वीजं थो बरसाने मां श्रीजू खे वठी अचां ।

अमां बाबा खां मोकल वठी दे त वजीं । अमां बाबा खे

जागायां । राति आहे त पोइ छाहे मां डिजां थोरोई थो ।

अमां कान्हल खे भाकी पाए ठरी पई ।

मैना चयो वाह वाह माता भगत मोहन तुहिंजी जै हुजे ।

बांवरो कन्हाई

(१२)

श्रीस्वामिनी जी रूप माधुरी निहारे प्रेम मुग्ध प्यारो कृष्ण
हिक सखो अखे चवण लगो त सखी ! अ.जु मूं हिक अपूर्व
अद्भुत बालिका खेदंदी दिठी जंहि महिल मन्दिर खां बाहिरि
आई तजणु दिव्य जलधर मां अनूपम दामिनी जो प्रकाश
फैलजी वियो वरी मन्दिर में हली वेई ।

मां त उन रूप जी चकाचौंध में उन्मत थी वियुसि ।

सखी कृपा करे मूंखे उन सोनवरणी गोरंगी देवी अ जो
हिकवार दर्शन कराइ मां तुहिंजो थोरो कदहीं न विसारींदुसि ।

सखी ताड़ी वजाए 'जै बांवरा कन्हाई' चई नचण लगी ॥

हाल महिरम बचिड़ी (१३)

अमां ! अमां !

अखिड़ियूं खोलि । मूं सां ब टे बोलड़ा बोल । पहिंजे
आंचल सां पहिंजी वेगाणी बचिड़ी अ जूं अखिड़ियूं पोंछि ।
जानिबि अमां जा.गु मुहिंजी दिल द्राढो रूए थी ।

वृह दुख में अचेतु अमड़ि खे श्रीजू मिठा सड़िड़ा करे जागाइनि था मिठी
अमां जागी श्रीजू खे गोद में करे प्यार करे युगल जो सुख पाइण लगी ॥

सब खां ऊंची बचिड़ी (१४)

हिक दींह भाव मगन थी मिठी अमड़ि श्रीजू खे गोद में करे अरू वहाए
चवण लगी :

दिलि में देरो तुहिंजो आह दाइमु बचिड़ी
करतार कन्दो नातो सदां काइमु बचिड़ी
तुहिंजो कुरूबु दिसी सीनो साहियुमि बचिड़ी
न त काथे मां ग्वालणि काथे तूं गौलोक धयाणी बचिड़ी ॥
श्रीजू लजिड़ीअ मां अमां जे छातीअ में मुंहु लिकाइण लगा ।

भोरिड़ो भगवान (१५)

हिक दींहु प्यारे श्यामसुन्दर चयो : अमां ! विहांव खां
पोइ तुहिंजो मन नंढिड़ी नुहिंड़ी अ जे प्रेम में मगनु थी वियो
आ । मूं दे. त निहारीं बिन थी । छा मां तोखे न थो वणां । मां
श्रीजू खां उमिरि में वद्रो, अकुल में मथे, बल में वधीक, गाल्हयुनि
में चतुर, बाकी खणी रंग में थोरो झको आहियां । इन हिक
गाल्ह मूं खां खटी वेई, वाह भगवान ।

अमां टहकु .देई दिखण पहिंजे भोरिड़े भगवान जे मिठनि बोलन ते ॥

जीउ ! जीउ ! (१६)

श्रीजू ब़ारिड़ी पीहर आई ऐं अमां खे पई .बुधाए त :
अमां ! बाबा वृजराज जदहीं घरिड़े में अचे त मिठी अमां खे प्रीतम जे नाम
सां सदिड़ो करे ।

स.दु .बुधी बई माउ पुट जीउ ! जीउ ! करे दोड़दा अचिन ।

उन महल जो आनंद छा चवां ।

अमां ठरी पई ।

अमां स्नेही राघव (१७)

अ.जु संत स्वभावा मिठी अमड़ि खे प्यारो रघुवर बन में
घणो सम्भारे अधीर पियो थिये त मिठी अमां कींअ अकेली घारीं दी हूंदी ।

लाल लखण ! मुहिंजो चितु अमां जो हालु वीचारे दाढ़ो
व्याकुलु थो थिये । मिठल तूं वीं मिठी अमां खे सम्भालि ।
मां त विधिना जे क्रूरता करे अमां जो सुपात्र बचो न बणिजी
सघियुसि । टिन्ही लोकन में दुर्लभु अमड़ि जो हाय मां कदुर न
न करे सघियुसि । हाय ! हाय ! मां केदो अभागो आहियां ।
कदहीं दिसदुंसि हली पहिंजी जानिबि जननी?

लखण दिलदारी .देई चयो त दादा! तवहां छो था एतरो
व्याकुल थियो । सतिगुरू परमेश्वर मिठी अमां सां सहाय आहे ।
दुख जो समय हाणे जल्द समाप्त थियण वारो आहे ।

कोकिल राणी अमांखे वठी अचे प्यारे राघव सां मिलायो ।

श्रद्धावान लाइली (१८)

युगल सरकार विहांव करे घरिड़े में आया । मिठी अमड़ि जे अड.ण
बाहिरि मिठी स्वामिनि जुतड़ी चरणनि मां वधयी ऐं दरिड़े ते निमी प्रणाम कयो

। प्रीतम खे चयो त हीउ महल मुहिंजे प्रीतम जे संत अमां जो मन्दिर आहे
उते जुतड़ी पाए न हलिजे ॥ श्यामसुन्दर भी जुतड़ी वधाई ॥

युगल खीरड़ो छटींदा महल में घिड़ियां । अमां राणी हीरा
मोती घोरे गरीबन खे दिना ।

सभेई युगल लाल जी जै जै चवण लगा

अनुरागिणि अमां (१९)

मिठी अमां बाबा खे चयो : नाथ ! जियें श्रीलक्ष्मी,
श्रीपारवती आदि देवियुनि जो दर्शन करे मनु श्रद्धा ऐं प्यार
भरिजी स्वतः वन्दना कंदो आहे तियें श्रीजू बारिड़ी अ खे दिंसी
बि मनु संदसि चरण गुलड़ा चुमी गोद में करण लाइ पियो
लीलाए । ज़ाणां बि थी त किशोरी त मुहिंजी मिठी नुंहड़ी
प्यारी पुत्रावधु आहे तदहीं बिम मनु सदां प्यार ऐं श्रद्धा जे बहुक
में वहंदो थो रहे । इन जो रहस्य छा आहे?

बाबा .बुधी ठरी पयो ।

सत्य प्रेम

(२०)

हर हर को कन में चवो थो त यशोदां ! तुहिंजो नीलमणि
आयो अथो ।

उमंग सां मां डोड़ी वजां दर वटि । कान्हल खे न दिसी मनु
मांदो थी वजों । चवां त मुहिंजा अहिड़ा भाग किथे आहिनि जो
कान्हल खे वरी कछ में पायां । मां गरीबि गुवालिणि ऐं कान्हलु
कृष्ण भगवान । अलाए किंय मुहिंजी गोद में आयो । शायद
नढो हो इन करे — हाणे वदो थियो आहे त सभु समुझे थो ॥
शल जिते हुजे .खुशि हुजे ।

सत्य प्रेम मंगल दायक आहे । अमां सदां युगल खे प्रेम जे
पींघे में दुलराए रही आहे ।

आशा जो सहारो

(२१)

भेनड़ी घरू सींगारयो
सखी आरती सजायो

दीदी रोहिणी भोजन जो सायो कर । अई गुवाल चवनि

था त गोप मथुरा खां मोटी रहिया आहिनि । मुहिंजो जानिबु
बचिड़ो उन्हनिं सां ज़रूर ईदा ।

अमां हड़ि बड़ि में इयें चवंदी मथुरा वारी वाट दे डोडंदी
वै थी ।

जापर जाकर सत्य सनेहू ।

सो तेंहि मिलहि न कछु सन्देहू ॥

परियां लालु किशानु दोड़ंदो अची अमड़ि जे आंचल में लिको ।

मतिवाली अमां ऐ मतिवाले लाल जी सदां जै जै ॥

प्रेम विहल स्वामिनि (२२)

हिक दींहु मिठी स्वामिनि प्रेम उन्मति थी चयो त नाथ !

बराबर तुहिंजी थियण योग्य कीन आहियां पर मिठल ! तूं त
मुहिंजो सभु कुछ आहीं ।

प्रीतम ! रूगो पहिंजो रांदीको समुझी हथ में खणीं त बि
मां पंहिजो अनन्तु सौभाग्य समुझंदसि ।

तूं अमां खे चवंदो आहीं त किशोरी मुहिंजे रांदीकनि खे
घणो थी तके मतां खणी वजो । सा सचु आहे स्वामी ! तकींदी

हुयसि पर उन्हनि जे भाग खे दिसी रीस थींदी हुई ।

सज़ण तुहिजो सदां मंगल थींदा । कदहीं हेदांहु बि मिठी
नज़र कजि ।

सदां मिलिया युगल धणी ।

वृह भीरू अमां (२३)

अमां मिठी प्यारे कान्हल लाइ वाझाई दे रस्ते ता पने जी
टुकिरी लधी — अची रोई सबल खे .देखारी त बचा !दिसु ही
अ पत्री तुहिंजे दादा नील मणी अ जी आहे न?

सबल वठी अखियुनि ते रखी रोई दिनो ऐं चयो जी अमां !
प्यारे दादा जी आहे ।

सचु पचु उहा प्यारे जी पत्रिका थी पई ।

प्रेम दीवानी अमां (२४)

किशन बचा मां तुहिंजी माउ जी बान्ही ।

हाणे अमां मां कींअ चवायां मां गुवालिणि हू अ राणी ।

सेवा कयां तुहिंजी अमां जे दरते जेतर अथमि जिन्दगानी ।

तुहिंजे लीला जो लाभु दिनाई केद्री कयाई महरबानी ।

किरोड़ कल्प लगि तोखे दिसंदसि घोरे पियदंसि पानी ।

मैगसि अमां जी जै जै मनाए थियां कदमनि तां कुलबानी ॥

विरह वेगाणी अमां (२५)

अमड़ि यशोदा राणी चवे त : मां देवकी राणी अ जे दर
ते दासी थी रहंदसि । श्यामसुन्दर खिली चवंदो त उखिरी
अ सां ब्रधण वारी ऐं दड़िका द्रियण वारी आई आहे । चडो,
हाणे राणी अमां जे अदब में हलिजिए अचण ते उथी बिहिजि।
दासियूं चवदियूं त राज कुमार कृष्णचन्द्र खे, काना, कन्हाई
करे न सदिजि महाराज करे चइजि । यदुनाथ, ब्रभुवन नाथ
करे कोठिजि । भेण ! मां सभु शर्त मजीं दसि । मूं खे रूगो
पहिंजे लाल जे वेझो रहण जो सौभाग्य मिले जिंये ईंदे वेंदे
संदिस दशनं करे दिलि ठारियां । मिठा प्रभु, मुहिंजी इहा
अभिलाषा कदहीं पूरी कंदें ।

अमां जा इहे करूणा मई बोल .बुधी श्यामसुन्दर रोई अमां
जे गोद में वेही अमां जा आसूं उघी दिलदारी .देई चयोत
मुहिंजी भ.गुवानु अमां!मां सदां खां तुहिंजो आहियां ऐं सदाई
तुहिंजो रहदुंसि ।

अमां गद् गद् थी लालण खे प्यार करण लगी ॥

बृज प्रेमी कन्हारै

(२६)

हिक दींहु चपड़ा दकाए आसूं वहाए प्यारे किशन चयो त
मैना ! जदहीं बृज जा रसिक संत मुहिंजो बृज में नित्य विहार
चवनि था त बाकी जणियो पाइण लाइ मूं खे मथुरा छो था
मोकिलीन ।

मां मथुरा जो नालो बुधी दाढो मांदो थो थियां । मां सदां
बाबा अमां जी गोद में रहंदुसि मूंखे जणियो पाए छा करणो आहे ॥

मैना 'बृज प्रेमी लाल जी जै' चई नचण लगी ॥

प्रेम पगली अमां

(२७)

कुरुक्षेत्र में वृजवासी आया त प्यारे श्यामसुन्दर अची अमां
जे चरिणन में मस्तकु झुकायो । अमां नेण खणी न निहारियो ।
श्यामसुन्दर लीलायो त अमां मूं सां रूसु न । मां जहिड़ो तहिड़ो
तुहिंजो ई त आहियां ।

अमां चयो — हा लाल ! पर किशोरी अ खे बि वठी बई
गढ़िजी अचो त पोइ मां अखियूं खोलयां । बिन्ही खे प्यार कयां ।

श्यामसुन्दर आदुर सो श्रीजू खे वठी अची अमां खे वन्दनु
कयो ।

अमां युगल खे गोद में करे गद् गद् थी वेई ।

भगवान किशनु (२८)

ऊंधव चयो त बाबा ! तवहां त महा भाग्यवान आहियो
जो जगदीश्वर प्रभु पुत्रारूप में प्राप्त कयो अथव ऐं उनजा
बाल कलाल दिठा अथव ।

बाबा रोई चयो त पुट ! इहोई त अभागु आहे जो अहिड़ो
दुर्लभु बचिड़ो विछुड़ी वियो आहे । असां जहिड़ो अभागो केरु
न थिये । आशीश करि त असां जो कृष्ण धनु वरी असां खे
जल्दु मिले ।

पावन चरण (२९)

मूंखे उहे चरण कमल प्राणनि खां प्यारा था लगनि जिन
चरणन में जावक लगाइण लाइ अखिल बृम्हाण्ड जो ईश्वर
श्रीकृष्ण ललचाइजी रहियो आहे ।

जिनि चरणन खे सिक श्रद्धा सां हृदय में धरे बृज देवियुनि

प्यारे श्यामसुन्दर खे सुलभ प्राप्त कयो ।

जिनि चरणनि खे गोद में करे रसिक राज मनमोहन भाव
विभोर थो थी वजो ।

जिनि चरणनि खे लाढ़ लड़ाइण लाइ मिठी अमां यशोदा
मनोतियूं थी मनाए ।

उन्हनि श्रीजू जे परम पावन चरण गुलड़नि जी सदां जै हुजे ॥

स्नेह बुखिया लाल (३०)

प्यारे श्यामसुन्दर चयो त : श्रीजू ! मूं अलाए कहिड़ी
तपस्या जे फलस्वरूप ही मिठा अमां बाबा पाता आहिनि ।
आशीश कजि त शल सदां उन्हनि जी गोद में वसां । सचु पचु
मां तवहां खां इन गाल्ह में वधीक भाग्यशाली आहियां ।

श्रीजू चयो त : हा नाथ ! इयें बराबर आहे पर तवहां
जी थियण करे मां बि लक्ष्मी स्वरूप अमां जो केदो प्यार ऐं
दुलार माणे रही आहियां । इन करे मां बि घटि भाग्यशाली न
आहियां ।

अमां लिक्की बचनि जूं मिठियूं बोलियूं बुधी ठरी पई ।

प्रेम पत्रिका

(३१)

प्यारे श्यामसुन्दर जी पत्रिका वृज में आई । सभिनी आंसुन
जो अर्घु .देई मस्तक ते रखी । पढ़ण जी भला कंहि खे सामर्थ्य
आहे ।

बाबा अमां चयो त असां जे बचिड़े जी विनय पत्रिका आई
आहे ।

चाचा उपनंद चयो त कुल नन्दन जो सन्देश आयो आहे ।
प्रजा चयो त असां जे वृज युवराज जो कुशल समाचार
आहे ।

सखनि चयो त असां जे दादा कन्हैया जो सनेहो आयो आहे ।
गोपियुनि चयो त असां जी स्वामिनि सुहाग जी मिठी सौगात
आई आहे ।

दासनि चयो त असां जे नंढिड़े साई अ जो कृपापात्र आहे ।
मिठी स्वामिनि चयो त प्राणवल्लभ पत्ररूप में आयो आहे ।

सभिनी सज्जननि जे स्नेह जी बलहारी ।

सर्वस प्यारी

(३२)

हिक दींह श्रीयुगल सरकार आंख मिचोली पिया खेदनि ।
श्रीजू महाराज उन दींह हरित रंग जी साड़ी पहिनी हुई ऐं
वजी वलियुनि जे झुरमुट में लिका । प्रीतम गोले गोले थकिजीं
पयो ऐं व्याकुल थी सदिड़ा करण लगो ।

प्राण प्रिया ! काथे आहियो । मां अकेलो बन में व्याकुल
थी रहयो आहियां । कृपा करे पहिंजो कृपालु बिरदु सुजाणी
दर्शन .देई मूं खे धन्य बणायो ।

प्रीतम जे सदिड़नि ते श्रीजू होरे होरे अची प्रीतम जे
अखिड़ियुनि ते हथिड़ा रखी पुछण लगा त श्यामसुन्दर मां केर
आहियां ?

प्रीतम चयो : त तवहां.....तवहां.....तवहां त मुहिंजे दिल
जा धणी आहियो । न न साह जा सींगार आहियो । न न हृदय
जा आधर आहियो । न न जीवन सर्वस आहियो । न न प्राणन
जा प्राण आहियो । तवहां त सचु पचु मुहिंजा सभु कुछ
आहियो ॥

सहेलियूं ताड़यूं वजाए जै जै मनाइण लगयूं ॥

सद्दिडे जी बुखी (३३)

मिठी अमां व्याकुल थी चयो : पुट श्रीजू ! कान्हल जे अमां ! अमां ! सद खे दाढा दींह थिया आहिनि दिल अधीर थी थिये । मिठिड़ी ! तूं ई अमां ! अमां चई स.दु कर त मन मुहिंजे मन प्राणनि खे आराम अचे ।

श्रीजू रोई चयो : राणी अमां ! मां त लख वार अमां ! अमां ! सद कयांव पर अमड़ि ! प्रीतम जहिड़ी मधुरता ऐं अमृत धरा मूं बरिड़ीअ जे कण्ठ में काथे आहे । कुलबानु थियांइ कान्हल मतिवाली मायड़ी ।

अमड़ि विहवल थी किशोरी खे गोद में खणी गले लगायो ।

प्यारो श्यामसुन्दर प्रघट थी अमड़ि जे गोद में विहण लाइ होद करण लगो ॥

सासू अमां (३४)

हिक दींह श्यामसुन्दर प्यारे अमां खां पुछयो : त अमां ! तू कंहि जी अमां आहीं ? मुहिंजी या श्रीजू जी ? अमां चया लाल ! मां बिन्ही जी अमां आहियां । श्यामसुन्दर चयो : इयें कियं थींदो । हिक जी अमां ऐं हिक जी ससु । अ.जु साफु .बुधयो जे श्रीजू जी बि अमां आहीं त पोइ श्रीजू बि वारे सां

गायूं चारण वज्रनि ।

श्रीजू चयो : नाथ ! तूं भलीअमां जो इकलोतो पुटु थी
अमां जो ला.दु दुलारु माणि । तुहिंजो सुखु ई त मुहिंजो सचो
सुखु आहे । मां अमां जी नुहुं बणी अमां राणी जी सेवा कन्दसि ।
मुहिंजी सासू अमां मूंखे बि क्रोड़ माता खां मथे थी प्यार करे ।

अमां मिठा वचन .बुधी गद् गद् थी श्रीजू खे गले लगाए
गोद में विहारयो ।

श्यामसुन्दर चयो :हे वरी छा? नुहुं थी बि मूं खां घणो
प्यार थी माणीं ।

सभेई टहकु .देई खिलण लगा ।

स्नेह सिंधु अमां (३५)

मिठी अमां यशोदा राणी वृह जे वेग में सोचण लगी त
बालु किशन देवकी माता खे दिलि वठण लाइ चवंदो हून्दो तः
महाराणी अमां तूं मुहिंजी सुठी अमां आहीं । बृज वारी अमां
त रुगो मूं खे दड़िका दीदीं हुई ऐं बंधंदीं हुई । तूं त रुगो प्यार
थी करीं ।

देवी देवकी चवंदसि त : लाल ! इयें न चउ यशोदा

अमड़ि जहिड़ी स्नेहणि अमां काथे मिलंदी । मूं वटि त उनजे स्नेह जी
हिक बूंद मात्रा मस आहे ।

इयें .बुधी श्यामसुन्दर रोई दिनों ऐं चयो त अमां ! तूं
सचु थी चवीं मां रुगो तुहिंजी दिलि रखण लाइ इयें चयो ।
देवकी अमड़ि लाल खे गोद में करे चयो : पुट ! इंये
पहिंजी मिठी अमां जी मज़ाक में बि घटिताई न कजे । सचु लालन !
मां सिकंदी आहियां त मां कदहीं उन स्नेह सिंधु अमड़ि जो
दर्शन करे दिल ठारींदसि ऐं दिसदंसि कींअ थी तोखे प्यार
करे । तवहां बिन्ही जे प्यार खे दिसी मुहिंजो मनु गद् गद् थींदो ॥

श्यामसुन्दर चयो त अमां छो न हाणे ई बृज .दे हलूं ॥

इयें चई बई बृज में आया । देवकी महाराणी, अमां, बाबा, बृजवासी नर
नारियुनि जो प्यारे कृष्ण में स्नेह दिसी मुग्ध थी वेई ।

चरण रज जो प्रताप (३६)

मिठी अमां चयो तः बाल ! मां तोखे बन में गायूं चारण
लाइ मोकल न दीदंसि । उते चवन था त जेके राक्षस हिति
मुआ आहिनि से जिन बणजी वणनि में वजी लिका आहिनि ।

मूं खे भउ थो थिये । शल तुहिंजो वार न विंगो थीदो । परतूं
बन दे. न वेंदो कर ।

श्यामसुन्दर चयो : वाह अमां ! तोखे इहा बि खबर कान्हे
त जेके राक्षस हिति मुआ आहिनि उहे तुहिंजी चरण रज जे
स्पर्श सां सिध वैकुंठि पहुची विया आहिनि । वदा भक्त थी
तोखे आशीशूं दींदा रहनि था — मूंखे कोई भउ कोन आहे ।

अमां खिली दिनो अटकली लाल जे बोलन ते ।

कारो कन्हाई

(३७)

मिठी अमां खे हिक दींहु हिक नंढी गोपीअ चयो त :
अमां ! तूं बि गोरी बाबा बि गोरी पोइ हीउ कान कारो कियं थियो ।

मिठी अमां सोचियो हीअ नंढी छोरी बि ठिठोली थी करे ।
अहिड़ो जवाबु दियांसि जो ठप ई ठरी पवनिस ।

अमां चयो : हा पुट ! प्यारो किशन जाओ त राजकुमारन
वांगे गोरो हो पर बाल खे हुई घणी चंचलता, नचण टपण
ऐं बियन घरनि में वीण ऐं खाइण जी आदत । सो उन खे
खिलंदो दिसी तो जहिड़ी कंहि दाइणि दोसी अ नज़र लगाए

छद्दी ऐं कारो करे छद्दियो ।

गोपी खिली अमां खे वन्दना करे बलहार थियण लगी ।

मिठी आदि (३८)

महाराणी देवकी प्यारे श्यामसुन्दर जो नओं श्रंगार पई करे । प्यारे श्यामसुन्दर अखियुनि मे जलु भरे चयो त नई अमां ! कृपा करे मुहिंजी वृजवारी अमां जी पहिरायल गुंजन जी माला न वधाइ । इन्हीअ जे हून्दे मां हर हर मिठी अमां जी प्यार भरी भाकिड़ी जो सुखु थो पायां । किसमत त अमां जे चरणनि सेवा ऐं गोद जे स्नेह खां परे कयो आहे । पर मिठी यादि खां त जुदा न कयो । पहिंजे निमाणे बाल ते क्यासु कयो ।

देवकी महाराणी लाल खे गले लगाए आथतु .देई चयो त जल्दु हली स्नेहिणि अमां जो दर्शन कंदासीं ॥

राणी अमां जा.गु (३९)

अ.जु प्रातःकाल जो दाढो मजो थियो । युगल बालिड़ा अमड़ि जे उथण खां अवलि उथी अची वीणा वजाए अमां राणी

अखे जागाइण लगा । मिठा गीत गाइण लगा ।

राणी अमां जा.गु राणी अमां जा.गु ।

उथी ब्रचनि खे .दे दर्शन जो सौभा.गु ॥

अमां जागी त उन अनहदी गान में आनंद विभोर थी वेई
ऐं सुमिहिए आनन्द वठण लगी । जदहीं अमां घणी देरि न
उथी त बई बरिड़ा अमां जे पलंग ते बिन्ही पासनि खां सव—
हड़ि में चरण लिकाए अमां जे मस्तक खे चुमी प्यार
करण लगा ऐ मिठा सदिड़ा करण लगा । अमां उमंग सां उथी
ब्रचनि खे छाती सां लातो ।

मैगसि मैया मिठो अमड़ि खे जागाइण आया हुआ से
मंगल वाधई गाइण लगा ।

मखण सुती (४०)

मिठी अमड़ि जे गोद में बाल कृष्ण वेठो आहे । चौधरी
गोपयूं गीत गाए दर्शन जो आनंद वठी रहियूं आहिनि । ओढ़ी
महल हिक गोपी किंझदी कुरकंदी अची अमां जे अगियां बीठी ।
अमां जे पुछण ते चयाई त अमां राणी ! मूंखे केतिरनि

दींहनि खां पेट में सूर थी पयो आहे । छ.देई न थो । रात नारा—
यण भगवान खे वेनती कंदे मूंखे निंड अची वेई । सुपने में
हिक संत चयो त सुबुह जो यशोदा ला.दुलो जदहीं मखणु खाए
त संदसि चपड़नि ते लगल मखण जी रती खीर में मिलाए
पीउ त सूर लही वेंदुई अमां कृपा करे मूंखे उहा सुती दियो ।

सभेई गोपियूं खिलण लगियूं । प्यारो श्यामसुन्दर भी
अमड़ि जे आंचल में मुखु लिकाए खिलण लगो । खिलंदे गोपी
अ जे पेट जो सूरु लही वियो ऐं नची नची श्यामसुन्दर जी जै
मनाइण लगी ।

दर्शन प्यासी (४१)

श्रीजू चयो : मिठी अमां मूंखे अमां तवहां जू मिठियूं
गाल्हयूं .बुधार्दीं हुई । सोचीदीं हुयसि त अलाए कदहीं मूंखे
महाराणी अमां जो दर्शन थींदो । अ.जु प्रभू अ कृपा करे उहा
आशा पूर्ण कई । दर्शन सां तवहां जी गोद पाए मां धन्य
थियसि ।

अमां इहे मिठा बोल .बुधी ठरी पई ऐं किशोरी अ खे गले
सां लाए गद् गद् थी वई ॥

व्याकुल लालु

(४२)

बाबा बृजराज मथुरा खां मोटियो त अमां मिठीअ
पुछियो : नाथ ! मुहिंजे लाल हेदे. अचण महल छा चयो ?

बाबा त मांदो थी वियो । कुछ चई न सघियो । सबल चयो
अमां !

दादा गाढ़िड़नि जे पोयां रूअंदो पिये आयो । मथुरा वारा
ज़ोर सां मोटाए वठी वियसि । वरी वरी पोइते निहारे बाबा !
बाबा ! सद करे चयाई मुहिंजी मिठी अमां जी सम्भाल
कजो । मिठी अमां ! मिठी अमां ! पुकारे रुए पयो ।

बाबा मोटी वजीं भाकिड़ी पाए धीरजु दिनुसि तदहीं बसि
कयाई ।

अमां अरू भरियनि अखियुनि सां आशीशूं दिनियूं त
लाल! जिते हूंदें खुशि हून्दे । चिर चिर जिअंदे ।

चतुर बचिड़ी

(४३)

श्रीजू जो मिठो गीत .बुधी मिठी अमां चयो : पुट श्रीजू !
तुहिंजा गीत .बुधी दाढो .खुशि थी आहियां । बचिड़ी वरु घुरु।

श्रीजू चयो : मिठी अमां ! इहा कृपा कयो त शाल असां
बई तवहां जी सदां सेवा करे तवहां खे जीउ भरे सुखड़ा दियूं।

अमां चयो : वाह बेटी, वाह । दाढी चतुर आहीं । तथास्तु ।

ब्रान्हिड़ो किशन (४४)

भायड़ा ऊधव ! मूंखे यदु नाथु न चओ । मूंखे बाबा
बृजराज जो ब्रान्हिड़ो करे सदियो ।

अमां बृजराणी अ जे वात्सल्य प्रेम जो भिखारी चओ ।

गायुनि जे धण जो धनार चओ ।

सबल श्रीदामे जो यार चओ ।

श्रीनन्द राय जो निमाणो नोकर चओ त दिल ठरे ।

ऊधव चयो बृज स्नेही साहिब तुहिंजी जै हुजे ।

भोली भाली अमां (४५)

अमां बाबा खे सज़ी रात जीवन धन जानिब बचे जूं
मिठियूं गाल्हियूं गाईंदे, रुअंदे, हिक बिये खे दोरापा दींदे,
वरी रोई हिक बिये खां माफी वठंदे प्रभात थी वेई ।

अमां उथी वजीं दही विलोणण वेठी ऐं प्यारे जो नाम
जपींदे विसरी वियुसि लाल जो मथुरा वजणु । मखणु कढी
रोज़ वांगे सद करण लगी ।

नीलमणी! कंचन तनी!अचो पुट मखणु तियारु आहे ।

मखण मिश्री खाओ । पोई देर थी वेंदी ।

भोली भाली अमां तुहिंजो युगल सदां .खुशि हुजन ।

प्यारे जी ओन (४६)

मथुरा मां मोटण वक्त कान्हल बाबा खे चयो : बाबा !
श्रीजू खे चइजि त कृपा करे मुहिंजे पारां बि रो.जु मिठी अमड़ि
खे प्रभात जो प्रणाम करे मूं लाई आशीश वठे । उहा अमां जी
मिठी आशीश ई त मुहिंजो हिति भरोसो थींदो ।

कान्हल जो सदेशो .बुधी श्रीजू खां सभु दुख भुली वियो ।
चवनि त प्यारे खे उते बि मिठी अमां ऐ असां जो केदो ओनो
आहे ।

प्रेम दिवानी युगल तवहां जी सदां जै ॥

भोरिड़ो बालु (४७)

हिक दींह प्यारे बाल किशन भायड़े दाऊ अ खे अच्छा दंद
द्रिठा ते रोए पियो त इहे मूंखे खपनि । दाऊ जे वात में पियो
हथ विझे ऐं ज़िदु प्यो करे त मूंखे दे. । न मिलण ते रोई दिनाई ।

अची अमड़ि खे दांह दिनाई त दाऊ अ खे अच्छा अच्छा

दंद आहिनि मूंखे न थो दिये ।

अमां खिली दिनो त अमां जे मुखड़े में बिअच्छा दंद
दिसी चवण लगो त वाह अमां ! तो वटि भी उहे आहिनि ।
पोई मूंखे छो न था दियो ।

वह भोरिड़ा बाल सदां जियें ।

(४८)

मथुरा मां मोटण लाइ मोकिलाईदे बाबा वृजराज चयो :
प्यारो लाल तुहिंजे राज घर में सवें नौकर चाकर आहिनि
ऐं बियनि जी बि घुरिज हून्दी । मिठल ! छो न मूंखे बि का
हल्की फुल्की नौकरी हिति दीत तुहिंजी सेवा में रही रो.जु
तुहिंजो दर्शन करे पियो जियंदुसि । बियो कुछ न घुरंदुसि ।

तूं भउ न करि मां लिक्की रहंदुसि ऐं भुली बि कंहि खे
पहिंजो परिचय न दींदुसि । बस मूंखे तुहिंजे भरिसां रहण
जो सौभाग्य मिले । मां हाणे वृन्दाबन वजी छा कदुंसि ।

प्यारे कृष्ण रोई दिनो । बाबा जे चरणनि ते किरी चयो :

मिठा बाबा ! मूंखे लज़ी न कयो मां सदा तवहां जो
आहियां ऐं तवहां जोई थी रहंदुसि । युग युग में नन्द नन्दन

थींदुसि ऐं चवाईंदुसि ॥ मूंखे इहां आशीश करियो ।

बाबा गद् गद् थी वियो ।

संतु ब़चिड़ी (४९)

मिठी अमां श्रीजू खे प्यार करे चयो त : ब़ची श्रीजू!मां
बलहार वजीं तुहिंजे मिठे नाम तां । तो सां पलउ पली ब़धी

मुहिंजो ला.दुलो अलबेलो ब़चिड़ो कियं न मिठ बोलड़ो थी पयो
आहे । तुहिंजे संग में शील ऐं नम्रता सा भरपूर थी पयो आहे।

अ.गे हलंदे चलंदे माणुहुनि सां खेचलि कंदो हो । हाणे केरु अचे त उन
खे अदब सां विहारे जलपान कराए आशीश खटे ।

सचु इहे सभु भलायूं तुहिंजे अडं.ण में चरण रखण जूं
आहिनि । मुहिंजी शुभ गुण सम्पन सन्तु ब़चिड़ी सदां खुशि
हून्दीअ ।

श्रीजू सकुचाइजी अमां जी गोद में मुखु लिकाइण लगा ।

कुरिब जो जौहरी

(५०)

देवकी महाराणी हिक वार चयो त युवराज किशन मां
तुहिंजी सगी माउ आहियां वृज जूं गाल्हियूं हाणे भुलाए छद्रि ।
राज घराणे जे अनुरूप बणी हलु ।

श्यामसुन्दर चयो : हा माते ! पर मां अमां यशोदा राणी
अ जे ममता जे हिक सद्रिडे तां क्रोड़ राज़ ऐं राज माताऊ
घोरे छद्रियां । बृजवारी अमां त मुहिंजी सची अमां आहे ऐं उन
जी कुरिब कड़ी मुहिंजे जीय में जड़ी पई आहे ।

कुरिब जा जौहिरी लाल सदां .खुशि हून्दें ॥

घूंघट सां आरती (५१)

मिठी अमां चयो: पुट श्रीजू ! अ.जु करिवा चौथ आहे ।
प्यारे नीलमणी अ जी आरती उतार ।

श्रीजू आरती वठी घूंघट सां आरती उतारण लगा ।

श्यामसुन्दर खिली चयो : वाह श्रीजू ! भगवान जी आरती
भला घूंघट करे कबी आहे ।

श्रीजू लजिड़ी अ मां आरती अमड़ि खे .देई अन्दरि भजी विया ।

विनोदी युगल सदां जीओ ।

वदो केरू

(५२)

हिक दींहु श्यामसुन्दर पुछियो : अमां ! बाबा वदो आहे
कीन तूं ?

अमां खिली चयो : लाल ! वदो त तुहिंजो बाबा ई आहे ।
हू स्वामी आहे मां संदसि दासी ।

श्यामसुन्दर चयो पर अमां ! बाबा त चवंदो आहे त
माणहे वदी आहे तदहीं त घर में वेठी हुकुम थी हलाए ऐं मां
पियो बन में गायूं घुमायां ।

अमां खिलण लगी ।